

## पाठ – शुक्र तारे के समान

### शब्दार्थ-

1. आभा-प्रभा – चमक
2. नक्षत्र मंडल – तारा समूह
3. विनोद – मज़ाक
4. हम्माल – बोझ उठाने वाला, कुली
5. पीर – महात्मा, सिद्ध
6. बावर्ची – खाना पकानेवाला, रसोइया
7. भिश्ती – मशक से पानी ढोने वाला व्यक्ति
8. खर – गधा, घास
9. आसेतुहिमाचल – सेतुबंध रामेश्वर से हिमाचल तक विस्तीर्ण
10. रूबरू – आमने-सामने
11. तालीम – शिक्षा
12. जिगरी दोस्त – घनिष्ठ मित्र
13. व्याख्यान – भाषण
14. फुलस्केप – कागज़ का एक आकार
15. चैथाई – चौथा भाग
16. गाद – गाढ़ी चीज़, कीचड़
17. सराबोर – डूबा हुआ
18. अनवरत – लगातार
19. अनगिनत – जिसे गिना न जा सके
20. असह्य – सहन न की जाने वाली
21. सिलसिला – क्रम
22. अनायास – अचानक



### प्रश्न-अभ्यास - मौखिक

निम्नलिखित प्रश्नों के उत्तर एक-दो पंक्तियों में दीजिए-

प्रश्न 1. महादेव भाई अपना परिचय किस रूप में देते थे?

उत्तर- महादेव भाई अपना परिचय गाँधी जी के 'पीर-बावर्ची-भिश्ती-खर' के रूप में देते थे।

**प्रश्न 2.** 'यंग इंडिया' साप्ताहिक में लेखों की कमी क्यों रहने लगी थी?

**उत्तर-** अंग्रेजी संपादक हार्नीमैन 'यंग इंडिया' के लिए लिखते थे, जिन्हें देश निकाले की सजा देकर इंग्लैंड भेज दिया था। इस कारण 'यंग इंडिया' साप्ताहिक में लेखों की कमी रहने लगी।

**प्रश्न 3.** गांधी जी ने 'यंग इंडिया' प्रकाशित करने के विषय में क्या निश्चय किया?

**उत्तर-** गांधी जी ने 'यंग इंडिया' को सप्ताह में दो बार प्रकाशित करने का निश्चय किया।

**प्रश्न 4.** गांधी जी से मिलने से पहले महादेव भाई कहाँ नौकरी करते थे?

**उत्तर-** गांधी जी से मिलने से पहले महादेव भाई भारत सरकार के अनुवाद विभाग में नौकरी करते थे।

**प्रश्न 5.** महादेव भाई के झोलों में क्या भरा रहता था?

**उत्तर-** महादेव भाई के झोलों में ताजी राजनीतिक घटनाओं, जानकारियों, चर्चाओं से संबंधित पुस्तकें, समाचार पत्र, मासिक पत्र आदि भरे रहते थे।

**प्रश्न 6.** महादेव भाई ने गांधी जी की कौन-सी प्रसिद्ध पुस्तक का अनुवाद किया था?

**उत्तर-** महादेव भाई ने गांधी जी की आत्मकथा 'सत्य के प्रयोग' का अंग्रेजी अनुवाद किया।

**प्रश्न 7.** अहमदाबाद से कौन-से दो साप्ताहिक निकलते थे?

**उत्तर-** अहमदाबाद से निकलने वाले साप्ताहिक पत्र थे- 'यंग इंडिया' तथा 'नव जीवन'।

**प्रश्न 8.** महादेव भाई दिन में कितनी देर काम करते थे?

**उत्तर-** महादेव भाई लगातार चलने वाली यात्राओं, मुलाकातों, चर्चाओं और बातचीत में अपना समय बिताते थे। इस प्रकार वे 18-20 घंटे तक काम करते थे।

**प्रश्न 9.** महादेव भाई से गांधी जी की निकटता किस वाक्य से सिद्ध होती है?

**उत्तर-** महादेव भाई से गांधी जी की निकटता इस बात से सिद्ध होती है कि वे बाद के सालों में प्यारेलाल को बुलाते हुए 'महादेव' पुकार बैठते थे।

**लिखित**

**(क) निम्नलिखित प्रश्नों के उत्तर (25-30 शब्दों में) लिखिए-**

**प्रश्न 1.** गांधी जी ने महादेव को अपना वारिस कब कहा था?

**उत्तर-** महादेव भाई 1917 में गांधी के पास पहुँचे। गांधी जी ने उनको पहचानकर उन्हें उत्तराधिकारी का पद सौंपा था। 1919 में जलियाँबाग कांड के समय जब गांधी जी पंजाब जा रहे थे तब उन्हें गिरफ्तार कर लिया। उन्होंने उसी समय महादेव भाई को अपना वारिस कहा था।

**प्रश्न 2.** गांधी जी से मिलने आनेवालों के लिए महादेव भाई क्या करते थे?

**उत्तर-** महादेव भाई पहले उनकी समस्याओं को सुनते थे। उनकी संक्षिप्त टिप्पणी तैयार करके गांधी जी के सामने पेश। करते थे तथा उनसे लोगों की मुलाकात करवाते थे।

**प्रश्न 3.** महादेव भाई की साहित्यिक देन क्या है?

**उत्तर-** महादेव भाई ने गांधी जी की गतिविधियों पर टीका-टिप्पणी के अलावा 'सत्य के प्रयोग' का अंग्रेजी अनुवाद किया। इसके अलावा 'चित्रांगदा', 'विदाई का अभिशाप', 'शरद बाबू की कहानियाँ' आदि का अनुवाद उनकी साहित्यिक देन है।

**प्रश्न 4.** महादेव, भाई की अकाल मृत्यु को कारण क्या था?

**उत्तर-** महादेव भाई की अकाल मृत्यु को कारण उनकी व्यस्तता तथा विवशता थी। सुबह से शाम तक काम करना और गरमी की ऋतु में ग्यारह मील पैदल चलना ही उनकी मौत का कारण बने।

**प्रश्न 5.** महादेव भाई के लिखे नोट के विषय में गांधी जी क्या कहते थे?

**उत्तर-** महादेव भाई के द्वारा लिखित नोट बहुत ही सुंदर और इतने शुद्ध होते थे कि उनमें कौमी और मात्रा की भूल और छोटी गलती भी नहीं होती थी। गांधी जी दूसरों से कहते कि अपने नोट महादेव भाई के लिखे नोट से जरूर मिला लेना।

**(ख) निम्नलिखित प्रश्नों के उत्तर (50-60 शब्दों में) लिखिए-**

**प्रश्न 1.** पंजाब में फ़ौजी शासन ने क्या कहर बरसाया?

**उत्तर-** पंजाब में फ़ौजी शासन ने काफी आतंक मचाया। पंजाब के अधिकतर नेताओं को गिरफ्तार किया गया। उन्हें उम्र कैद की सज़ा देकर काला पानी भेज दिया गया। 1919 में जलियाँवाला बाग में सैकड़ों निर्दोष लोगों को गोलियों से भून दिया गया। 'ट्रिब्यून' के संपादक श्री कालीनाथ राय को 10 साल की जेल की सज़ा दी गई।

**प्रश्न 2.** महादेव जी के किन गुणों ने उन्हें सबका लाडला बना दिया था?

**उत्तर-** महादेव भाई गांधी जी के लिए पुत्र के समान थे। वे गांधी का हर काम करने में रुचि लेते थे। गांधी जी के साथ देश भ्रमण तथा विभिन्न गतिविधियों में हिस्सा लेते थे। वे गांधी जी की गतिविधियों पर टिप्पणी करते थे। महादेव जी की

लिखावट बहुत सुंदर, स्पष्ट थी। वे इतना शुद्ध लिखते थे कि उसमें मात्रा और कौमा की भी अशुद्धि नहीं होती थी। वे पत्रों का जवाब जितनी शिष्टता से देते थे, उतनी ही विनम्रता से लोगों से मिलते थे। वे विरोधियों के साथ भी उदार व्यवहार करते थे। उनके इन्हीं गुणों ने उन्हें सभी का लाडला बना दिया।

**प्रश्न 3.** महादेव जी की लिखावट की क्या विशेषताएँ थीं?

**उत्तर-** पूर्णतः शुद्ध और सुंदर लेख लिखने में महादेव भाई का भारत भर में कोई सानी नहीं था। वे तेज गति से लंबी लिखाई कर सकते थे। उनकी लिखावट में कोई भी गलती नहीं होती थी। लोग टाइप करके लाई 'रचनाओं को महादेव की रचनाओं से मिलाकर देखते थे। उनके लिखे लेख, टिप्पणियाँ, पत्र और गाँधीजी के व्याख्यान सबके सब ज्यों-के-ज्यों प्रकाशित होते थे।

**(ग) निम्नलिखित का आशय स्पष्ट कीजिए-**

**प्रश्न 1.** 'अपना परिचय उनके 'पीर-बावर्ची-भिशती-खर' के रूप में देने में वे गौरवान्वित महसूस करते थे।'

**उत्तर-** आशय-महादेव भाई गाँधी जी के निजी सचिव और निकटतम सहयोगी थे। इसके बाद भी उन्हें अभिमान छू तक न गया था। वे गाँधी जी के प्रत्येक काम को करने के लिए तैयार रहते थे। वे गाँधी जी की प्रत्येक गतिविधि, उनके भोजन और दैनिक कार्यों में सदैव साथ देते थे। वे स्वयं को गाँधी का सलाहकार, उनका रसोइया, मसक से पानी ढोने वाला तथा बिना विरोध के गधे के समान काम करने वाला मानते थे।

**प्रश्न 2.** इस पेशे में आमतौर पर स्याह को सफ़ेद और सफ़ेद को स्याह करना होता था।

**उत्तर-** महादेव ने गाँधी जी के सान्निध्य में आने से पहले वकालत का काम किया था। इस काम में वकीलों को अपना केस जीतने के लिए सच को झूठ और झूठे को सच बताना पड़ता है। इसलिए कहा गया है कि इस पेशे में स्याह को सफ़ेद और सफ़ेद को स्याह करना होता था।

**प्रश्न 3.** देश और दुनिया को मुग्ध करके शुक्रतारे की तरह ही अचानक अस्त हो गए।

**उत्तर-** आशय- नक्षत्र मंडल में करोड़ों तारों के मध्य शुक्रतारा अपनी आभा-प्रभा से सभी का ध्यान अपनी ओर खींच लेता है, भले ही उसका चमक अल्पकाल के लिए हो। यही हाल महादेव भाई देसाई का था। उन्होंने अपने मिलनसार स्वभाव, मृदुभाषिता, अहंकार रहित विनम्र स्वभाव, शुद्ध एवं सुंदर लिखावट तथा लेखक की मनोहारी शैली से सभी का दिल जीत लिया था। अपनी असमय मृत्यु के कारण वे कार्य-व्यवहार से अपनी चमक बिखेर कर अस्त हो गए।

**प्रश्न 4.** उन पत्रों को देख-देखकर दिल्ली और शिमला में बैठे वाइसराय लंबी साँस-उसाँस लेते रहते थे।

**उत्तर-** महादेव इतनी शुद्ध और सुंदर भाषा में पत्र लिखते थे कि देखने वालों के मुँह से वाह निकल जाती थी। गाँधी जी के

पत्रों का लेखन महादेव करते थे। वे पत्र जब दिल्ली व शिमला में बैठे वाइसराय के पास जाते थे तो वे उनकी सुंदर लिखावट देखकर दंग रह जाते थे।

### भाषा-अध्ययन

प्रश्न 1. 'इक' प्रत्यय लगाकर शब्दों का निर्माण कीजिए-

उत्तर-

1. सप्ताह – साप्ताहिक
2. अर्थ – आर्थिक
3. साहित्य – साहित्यिक
4. धर्म – धार्मिक
5. व्यक्ति – वैयक्तिक
6. मास – मासिक
7. राजनीति – राजनैतिक
8. वर्ष – वार्षिक

प्रश्न 2. नीचे दिए गए उपसर्गों का उपयुक्त प्रयोग करते हुए शब्द बनाइए-

अ, नि, अन, दुर, वि, कु, पर, सु, अधि

उत्तर-

- आर्य – अन + आर्य = अनार्य
- आगत – सु + आगत = स्वागत
- डर – नि + डर = निडर
- आकर्षक – अन + आकर्षक = अनाकर्षक
- क्रय – वि + क्रय = विक्रय
- मार्ग – कु + मार्ग = कुमार्ग
- उपस्थित – अन + उपस्थित = अनुपस्थित
- लोक – पर + लोक = परलोक
- नायक – वि + नायक = विनायक
- भाग्य – दुर + भाग्य = दुर्भाग्य

प्रश्न 3. निम्नलिखित मुहावरों को अपने वाक्यों में प्रयोग कीजिए-

आड़े हाथों लेना, दाँतों तले अंगुली दबाना, लोहे के चने चबाना, अस्त हो जाना, मंत्रमुग्ध करना।

उत्तर-

मुहावरे

वाक्य प्रयोग

1. आड़े हाथों लेना – देर से घर आने पर पिता ने पुत्र को आड़े हाथों लिया।
2. दाँतों तले अँगुली दबाना – लक्ष्मीबाई का रण कौशल देख अंग्रेजों ने दाँतों तले अँगुली दबा ली।
3. लोहे के चने चबाना – इस रेगिस्तान को हरा-भरा बनाना लोहे के चने चबाने जैसा है।
4. अस्त हो जाना – अपनी प्रतिभा की चमक दिखाकर महादेव भाई असमय अस्त हो गए।
5. मंत्रमुग्ध करना – सुमन के बुने स्वेटर की बुनाई मुझे मंत्रमुग्ध कर रही है।

प्रश्न 4. निम्नलिखित शब्दों के पर्याय लिखिए-

उत्तर-

1. वारिस – उत्तराधिकारी
2. जिगरी – घनिष्ठ, पक्का
3. कहर – घोर मुसीबत
4. मुकाम – लक्ष्य, मंजिल
5. रूबरू – आमने-सामने
6. फ़र्क – अंतर
7. तालीम – शिक्षा
8. गिरफ्तार – कैद, बंदी



प्रश्न 5. उदाहरण के अनुसार वाक्य बदलिए-

उदाहरण : गांधी जी ने महादेव भाई को अपना वारिस कहा था।

उत्तर-

1. महादेव भाई अपना परिचय पीर-बावर्ची-भिशती-खर' के रूप में दिया करते थे।
2. पीड़ितों के दल-के-दल गामदेवी के भवन पर उमड़ा करते थे।
3. दोनों साप्ताहिक अहमदाबाद से निकला करते थे।
4. देश-विदेश के समाचार-पत्र गांधी जी की गतिविधियों पर टीका-टिप्पणी किया करते थे।
5. गांधी जी के पत्र हमेशा महादेव की लिखावट में जाया करते थे।

योग्यता-विस्तार

प्रश्न 1. गांधी जी की आत्मकथा 'सत्य के प्रयोग' को पुस्तकालय से लेकर पढ़िए।

उत्तर-

## 'सत्य के प्रयोग' — महात्मा गांधी की आत्मकथा का सारांश

लेखक: महात्मा गांधी

प्रकाशन वर्ष: मूल रूप से 1927-1929 के बीच लिखा गया

मुख्य भाषा: सबसे पहले गुजराती में लिखा गया, बाद में अंग्रेजी और हिंदी में अनुवाद।

---

### पुस्तक का परिचय:

'सत्य के प्रयोग' गांधी जी की आत्मकथा है, जिसमें उन्होंने अपने जीवन की घटनाओं के माध्यम से यह बताया कि कैसे उन्होंने सत्य और अहिंसा के रास्ते पर चलने का प्रयास किया। यह सिर्फ आत्मकथा नहीं, बल्कि उनके "आत्मिक प्रयोगों" की कहानी है।

---

### पुस्तक के मुख्य भाग:

#### 1. बचपन और प्रारंभिक जीवन:

गांधी जी ने अपने बचपन के अनुभवों को सरलता से साझा किया है — राजकोट में जन्म, पारंपरिक परिवार, प्रारंभिक शिक्षा, और किशोरावस्था में झूठ बोलने जैसी गलतियों को स्वीकार करना और पश्चाताप करना।

**शिक्षा से सीख:** जीवन में छोटी-छोटी गलतियों से भी बड़ा सबक सीखा जा सकता है।

---

#### 2. इंग्लैंड की यात्रा और पढ़ाई:

गांधी जी वकालत की पढ़ाई करने इंग्लैंड गए। वहाँ उन्होंने सत्यनिष्ठ जीवन जीने, शाकाहार अपनाने और आत्म-अनुशासन का अभ्यास करना सीखा।

**मुख्य प्रयोग:** खानपान और जीवनशैली में सादगी का प्रयोग।

---

#### 3. दक्षिण अफ्रीका में संघर्ष:

गांधी जी वकालत के लिए दक्षिण अफ्रीका गए, जहाँ भारतीयों के प्रति भेदभाव को देखकर उन्होंने सामाजिक कार्यों में कदम रखा।

**यहाँ से शुरू हुआ:**

- सत्याग्रह (सत्य के लिए संघर्ष) का विचार
- अहिंसा के बल पर अन्याय के खिलाफ आंदोलन

---

#### 4. भारत वापसी और स्वतंत्रता संग्राम:

दक्षिण अफ्रीका के सफल आंदोलनों के बाद गांधी जी भारत लौटे। भारत में उन्होंने किसानों, मजदूरों और आम जनता के हक में कई आंदोलनों का नेतृत्व किया, जैसे — चंपारण आंदोलन, खेड़ा सत्याग्रह, असहयोग आंदोलन आदि।

## पुस्तक के मुख्य विचार और संदेश:

- सत्य और अहिंसा ही जीवन का आधार हैं।
- आत्म-शुद्धि और आत्म-नियंत्रण से ही समाज में सुधार संभव है।
- सेवा भाव और त्याग से ही सच्चा सुख मिलता है।
- गलतियों को स्वीकार करना और उनसे सीखना सबसे बड़ी शिक्षा है।
- किसी भी संघर्ष में नैतिक बल (Moral Power) शारीरिक बल से कहीं अधिक महत्वपूर्ण होता है।

## पुस्तक से कुछ प्रेरणादायक अंश:


- "सत्य मेरा भगवान है।"
- "अहिंसा कोई नीतिकला नहीं, बल्कि आत्मा की शक्ति है।"

**प्रश्न 2.** जलियाँवाला बाग में कौन-सी घटना हुई थी? जानकारी एकत्रित कीजिए।

**उत्तर-** देश को स्वतंत्रता दिलाने के प्रयास में जलियाँवाला बाग में एक आम सभा आयोजित की गई थी। इसमें हजारों लोग शामिल हुए। इस सभा में बच्चे, बूढ़े, नवयुवक, स्त्री-पुरुष ने उत्साहपूर्वक भाग लिया। लोग शांतिपूर्वक सभा कर रहे थे, तभी जनरल डायर ने उपस्थित जनसमूह पर गोली चलाने का निर्देश दे दिया। इस नरसंहार में हजारों लोग मारे गए। इस दिन को भारतीय स्वतंत्रता के इतिहास में काले दिन के रूप में जाना जाता है। इससे देश में अंग्रेजों के प्रति घृणा तथा स्वतंत्रता प्राप्ति की ललक और प्रगाढ़ हो उठी।

**प्रश्न 3.** अहमदाबाद में बापू के आश्रम के विषय में चित्रात्मक जानकारी एकत्र कीजिए।

**उत्तर-**



**प्रश्न 4.** सूर्योदय के 2-3 घंटे पहले पूर्व दिशा में या सूर्यास्त के 2-3 घंटे बाद पश्चिम दिशा में एक खूब चमकाता हुआ ग्रह दिखाई देता है, वह शुक्र ग्रह है। छोटी दूरबीन से इसकी बदलती हुई कलाएँ देखी जा सकती हैं, जैसे चंद्रमा की कलाएँ।  
**उत्तर-** छात्र शुक्र ग्रह को देखकर इसकी कलाएँ स्वयं देखें।

**प्रश्न 5.** वीराने में जहाँ बत्तियाँ न हों वहाँ अँधेरी रात में जब आकाश में चाँद भी दिखाई न दे रहा हो तब शुक्र ग्रह (जिसे हम शुक्र तारा भी कहते हैं) के प्रकाश से अपने साए को चलते हुए देखा जा सकता है। कभी अवसर मिले तो इसे स्वयं अनुभव करके देखिए।

**उत्तर-** छात्र स्वयं ऐसा अनूठा अनुभव करें।

### परियोजना कार्य

**प्रश्न 1.** सूर्यमंडल में नौ ग्रह हैं। शुक्र सूर्य से क्रमशः दूरी के अनुसार दूसरा ग्रह है और पृथ्वी तीसरा। चित्र सहित परियोजना पुस्तिका में अन्य ग्रहों के क्रम लिखिए।

**उत्तर-**



**प्रश्न 2.** 'स्वतंत्रता आंदोलन में गांधी जी का योगदान' विषय पर कक्षा में परिचर्चा आयोजित कीजिए।

**उत्तर-**

**परिचर्चा का विषय:**

"स्वतंत्रता आंदोलन में गांधी जी का योगदान"

**उद्देश्य:**

छात्रों को महात्मा गांधी के विचारों, आंदोलनों और स्वतंत्रता संग्राम में उनकी भूमिका के बारे में जानकारी देना और उनमें चर्चा करने की क्षमता विकसित करना।

---

### परिचर्चा की रूपरेखा:

#### 1. प्रस्तावना (शिक्षक द्वारा) – (5 मिनट)

- गांधी जी का संक्षिप्त परिचय
- भारत के स्वतंत्रता आंदोलन में उनके प्रवेश की पृष्ठभूमि

#### 2. मुख्य बिंदुओं पर चर्चा (छात्रों द्वारा) – (15-20 मिनट)

छात्रों को छोटे-छोटे समूहों में बाँटें और निम्नलिखित बिंदुओं पर चर्चा करने को कहें:

1. अहिंसा और सत्याग्रह का सिद्धांत
2. चंपारण सत्याग्रह (1917)
3. असहयोग आंदोलन (1920-22)
4. नमक सत्याग्रह / दांडी यात्रा (1930)
5. भारत छोड़ो आंदोलन (1942)
6. गांधी जी के नैतिक और आध्यात्मिक मूल्यों का प्रभाव
7. गांधी जी की विचारधारा का आज के समाज में महत्व

#### 3. प्रश्नोत्तरी या खुले मंच की चर्चा – (5-7 मिनट)

- विद्यार्थी एक-दूसरे से प्रश्न पूछ सकते हैं या अपने विचार साझा कर सकते हैं।

#### 4. शिक्षक की टिप्पणी और निष्कर्ष – (3-5 मिनट)

- प्रमुख बिंदुओं का पुनरावलोकन
- गांधी जी का स्वतंत्रता आंदोलन में अमिट योगदान और उनके विचारों की प्रासंगिकता पर प्रकाश डालें।

---

### सहायक सामग्री:

- गांधी जी के चित्र
- उनके उद्धरणों की पट्टिकाएँ (Quotes Cards)
- वीडियो क्लिप (यदि संभव हो)

**प्रश्न 3.** भारत के मानचित्र पर निम्न स्थानों को दर्शाएँ-

अहमदाबाद, जलियाँवाला बाग (अमृतसर), कालापानी (अंडमान), दिल्ली, शिमला, बिहार, उत्तर प्रदेश।

उत्तर-



egymanarchive